



स्वतंत्र प्रभात दैनिक अखबार तथा
ऑनलाइन चैनल से सीधा जुड़ने
के लिए संपर्क करें.....
9511151254

@swatantraprabhatmedia

@swatantramedia

RNI.No. UHIN/2012/43078 (epaper.swatantraprabhat.com)

@SwatantraPrabhatonline

news@swatantraprabhat.com

सीतापुर से प्रकाशित एवं अयोध्या, प्रयागराज, मिर्जापुर, गोरखपुर, बरेली, बुंदेलखंड, उत्तराखंड, देहरादून

सीतापुर, रविवार, 17 मई 2026

वर्ष 14, अंक 38, पृष्ठ 04, मूल्य: 01 रुपया

www.swatantraprabhat.com

गाजियाबाद, दिल्ली, हरियाणा, चंडीगढ़, झारखण्ड, बिहार, मध्य प्रदेश, असम, तेलंगाना आदि जनपदों में प्रसारित

मुंबई में सनसनी.. पत्नी के सामने प्रेमी का गला रेतकर हत्या.....04

PM गतिशक्ति से मेट्रो-कार्गो तक दिल्ली इग्जैम्प्लर कैटेगरी में बनी नंबर वन

दिल्ली की मुख्यमंत्री रेखा गुप्ता ने कहा कि अलग-अलग राज्यों में लॉजिस्टिक्स की सुगमता (Logistics Ease Across Different States) (LEADS) 2025 इंडेक्स में राजधानी दिल्ली को देश की सर्वोच्च अनुकरणीय (इग्जैम्प्लर) श्रेणी में जगह मिली है। उन्होंने इसे दिल्ली के लिए गर्व का विषय कहा है। मुख्यमंत्री ने कहा कि ये उपलब्धि दिल्ली सरकार द्वारा लॉजिस्टिक्स इंफ्रास्ट्रक्चर को मजबूत करने, मल्टीमॉडल कनेक्टिविटी बढ़ाने, व्यापार सुगमता को बेहतर बनाने और टेक्नोलॉजी आधारित प्रशासन को बढ़ावा देने के निरंतर प्रयासों का परिणाम है। मुख्यमंत्री ने जानकारी दी है कि लीड्स इंडेक्स राज्यों और केंद्र शासित प्रदेशों का मूल्यांकन लॉजिस्टिक्स इंफ्रास्ट्रक्चर, लॉजिस्टिक्स सेवाएं, नियामकीय व्यवस्था, डिजिटल इंटीग्रेशन, स्थिरता और हितधारकों की धारणा जैसे प्रमुख मानकों पर करता है। इस इंडेक्स में राज्यों और केंद्र शासित प्रदेशों को चार श्रेणियों, इग्जैम्प्लर, हाई परफॉर्मर, एक्सेलेंट और ग्रोथ सीकर्स में रखा जाता है, जिनमें इग्जैम्प्लर सबसे ऊंची श्रेणी है। दिल्ली ने लगातार प्रगति करते हुए लीड्स 2023 और 2024 में अचीवर श्रेणी से आगे बढ़कर इस साल देश में सर्वोच्च स्थान हासिल किया है। मुख्यमंत्री रेखा गुप्ता ने कहा कि दिल्ली सरकार ने प्रधानमंत्री गति शक्ति योजना के तहत सिटी लॉजिस्टिक्स प्लान तैयार किया है, जिसे मंजूरी मिल चुकी है और जल्द ही अधिसूचित किया जाएगा। इससे शहरी माल परिवहन, अंतिम चरण की डिजीवरी व्यवस्था और शहरी फ्रेट मैनेजमेंट को ज्यादा व्यवस्थित बनाया जाएगा। पीएम गतिशक्ति पोर्टल पर 46 अनिवार्य लेयर्स में से 38 का सफल इंटीग्रेशन किया जा चुका है। साथ ही, 317 अतिरिक्त लेयर्स भी जोड़ी गई हैं। इससे अलग-अलग विभागों के बीच



समन्वित इंफ्रास्ट्रक्चर योजना और परियोजनाओं के क्रियान्वयन को मजबूती मिली है।

दिल्ली और आसपास के क्षेत्रों के बीच कनेक्टिविटी मजबूत
मुख्यमंत्री ने कहा कि दिल्ली सिंगल विंडो सिस्टम के माध्यम से लॉजिस्टिक्स और औद्योगिक निवेश से जुड़ी स्वीकृतियों एवं अनुमतियों की प्रक्रिया को सरल और तेज बनाया गया है। वहीं, यूनिफाइड लॉजिस्टिक्स रजिस्ट्रार प्लेटफॉर्म (यूएलआईपी) के जरिए एपीआई आधारित रियल टाइम मॉनिटरिंग और डेटा एक्सचेंज की सुविधा विकसित की गई है, जिससे विभिन्न लॉजिस्टिक्स हितधारकों के बीच बेहतर समन्वय स्थापित हुआ है। लोक निर्माण विभाग द्वारा चलाए गए पोर्टहोल-फ्री रोड अभियान के तहत दिल्ली की मुख्य और आंतरिक सड़कों में बड़े स्तर पर सुधार किया गया है। साथ ही, देश की पहली रिजनल रेपिड ट्रांजिट रिजनल रेपिड ट्रांजिट सिस्टम (आरआरटीएस) नमो भारत कॉरिडोर के संचालन से दिल्ली और आसपास के क्षेत्रों के बीच यात्री और माल परिवहन कनेक्टिविटी मजबूत हुई है। मुख्यमंत्री ने कहा कि दिल्ली मेट्रो के फेज-टू विस्तार, जिसमें द्राका एक्सप्रेसवे लिंक भी शामिल है, इससे राजधानी में मल्टीमॉडल शहरी परिवहन को नई गति मिली है। साथ ही, अर्बन एक्सपेंशन रोड-II (यूईआर-II)

और दिल्ली-देहरादून एक्सप्रेसवे जैसे महत्वपूर्ण आर्थिक कॉरिडोर विकसित किए जा रहे हैं, जिससे माल परिवहन और क्षेत्रीय कनेक्टिविटी को मजबूती मिल रही है। डिजिटल सिस्टम और टेक्नोलॉजी आधारित गवर्नंस के उपयोग में दिल्ली का प्रदर्शन राष्ट्रीय और केंद्र शासित प्रदेशों के औसत से बेहतर रहा है। मुख्यमंत्री के अनुसार दिल्ली सरकार वेयरहाउसिंग एवं लॉजिस्टिक्स पॉलिसी 2025 को अंतिम रूप दे रही है। इस नीति का उद्देश्य माल ड्रलाई में भीड़भाड़ कम करना, नियामकीय जटिलताओं को दूर करना और लॉजिस्टिक्स इंफ्रास्ट्रक्चर की कमियों को खत्म करना है। इसके साथ ही दिल्ली सरकार की ईवी पॉलिसी और इलेक्ट्रिक फ्लीट विस्तार योजना के तहत साल 2024-25 में 2,808 ई-बसों की खरीद का लक्ष्य रखा गया है तथा 2025 तक 10,000 से ज्यादा बसों का लक्ष्य निर्धारित किया गया है, जिनमें लगभग 80 प्रतिशत बसें इलेक्ट्रिक होंगी। ईवी अपनाने और सार्वजनिक चार्जिंग इंफ्रास्ट्रक्चर के मामले में दिल्ली का प्रदर्शन अन्य केंद्र शासित प्रदेशों से बेहतर रहा है।


सड़कों पर निर्भरता होगी कम
मुख्यमंत्री ने कहा कि सोलर पॉलिसी के माध्यम से लॉजिस्टिक्स और वेयरहाउसिंग ढांचे में नवीकरणीय ऊर्जा के उपयोग को बढ़ावा दिया जा रहा है। वहीं डीटीसी और डेली बस सेवा के विस्तार से सार्वजनिक परिवहन को मजबूत कर सड़क यातायात और माल परिवहन दबाव को कम करने का प्रयास किया जा रहा है। दिल्ली औद्योगिक नीति के जरिए लॉजिस्टिक्स निवेश और रोजगार सृजन के लिए अनुकूल वातावरण तैयार किया जा रहा है। इसके अलावा वर्ष 2025 में डीएमआरसी मेट्रो-कार्गो पायलट ही, अर्बन एक्सपेंशन रोड-II (यूईआर-II)

कर नॉन-पीक घंटों में मेट्रो के जरिए पार्सल परिवहन शुरू किया गया है, जिससे सड़कों पर निर्भरता कम होगी और रोड कॉरिडोर पर दबाव घटेगा। मुख्यमंत्री ने कहा कि दिल्ली सरकार कुशल मानव संसाधन निर्माण पर विशेष ध्यान दे रही है। दिल्ली खादी एवं ग्रामोद्योग बोर्ड (डीकेवीआईबी) की नीतियों के माध्यम से सूक्ष्म एवं कारीगर आधारित उद्योगों को लॉजिस्टिक्स नेटवर्क से जोड़ा जा रहा है। वहीं दिल्ली कौशल एवं उद्यमिता विश्वविद्यालय (डीएसईयू), आईआरआईएलएमएम और ट्रांसग्लोब एकेडमी जैसे संस्थानों के जरिए लॉजिस्टिक्स क्षेत्र में प्रशिक्षण और कौशल विकास को बढ़ावा दिया जा रहा है। कुशल मानव संसाधन उपलब्धता के मामले में भी दिल्ली का प्रदर्शन केंद्र शासित प्रदेशों के औसत से बेहतर रहा है, जिससे राजधानी देश के प्रमुख लॉजिस्टिक्स हब्स में एक के रूप में उभर रही है।

दिल्ली को मिले बढ़िया अंक
मुख्यमंत्री रेखा गुप्ता ने कहा कि लीड्स 2025 में दिल्ली ने लॉजिस्टिक्स इंफ्रास्ट्रक्चर, लॉजिस्टिक्स सेवाएं, संचालन एवं नियामकीय व्यवस्था तथा स्थिरता एवं समानता जैसे सभी प्रमुख मानकों पर राष्ट्रीय और यूटी औसत से बेहतर प्रदर्शन किया है। सड़क, रेल, एयरपोर्ट, डिजिटल सिस्टम, वेयरहाउसिंग और कोल्ड स्टोरेज जैसे क्षेत्रों में दिल्ली को मजबूत अंक प्राप्त हुए हैं। परिवहन सेवाएं, टर्मिनल सेवाएं और कुशल मानव संसाधन के मामले में भी दिल्ली का प्रदर्शन राष्ट्रीय औसत से बेहतर रहा है। साथ ही, अंतरराज्यीय माल परिवहन सुगमता और नीति सुधारों में भी दिल्ली ने उत्कृष्ट प्रदर्शन किया है। हालांकि शिकायत निवारण व्यवस्था को और मजबूत बनाने की आवश्यकता को भी चिन्हित किया गया है,

संक्षिप्त ख़बरें

मालगाड़ी की चपेट में आने से सर्राफा व्यापारी की मौत, लोन की किस्त जमा करने गया था मृतक



सुलतानपुर: उत्तर प्रदेश के सुलतानपुर जिले में नाका रेलवे क्रासिंग के पास शनिवार दोपहर मालगाड़ी की चपेट में आने से एक सर्राफा व्यापारी की मौत हो गई। पुलिस ने यह जानकारी दी। पुलिस के अनुसार, मृतक की पहचान जयसिंहपुर कोतवाली क्षेत्र के महमूदपुर सलाहपुर बरदहिया निवासी अनिल कुमार सोनी (35) के रूप में हुई है। राजकीय रेलवे पुलिस (जीआरपी) के अनुसार अनिल कुमार सोनी पैदल रेलवे लाइन पार कर रहे थे, तभी वह मालगाड़ी की चपेट में आ गए। हादसे में उनका बायां हाथ कंधे से अलग हो गया। जीआरपी उपनिरीक्षक आरिफ खान ने बताया कि आधार कार्ड के माध्यम से शव की पहचान की गई और परिजनों को सूचना दे दी गई है। शव को पोस्टमार्टम के लिए भेजकर मामले की जांच शुरू कर दी गई है। परिजनों के अनुसार, अनिल अपने घर के पास सर्राफा की दुकान चलाते थे और वह दुकान के कर्ज तथा लोन की किस्तों को लेकर तनाव में थे। पत्नी चंदा सोनी ने बताया कि वह लोन की किस्त जमा करने की बात कहकर घर से निकले थे। पुलिस इस मामले की जांच कर रही है।

22 लाख बच्चों के साथ धोखा हुआ, NEET केस पर भड़के राहुल, बोले- शिक्षा मंत्री को बर्खास्त करें PM

स्वतंत्र प्रभात संवाददाता

कांग्रेस के पूर्व अध्यक्ष राहुल गांधी ने मेडिकल प्रवेश परीक्षा 'नीट-यूजी' में कथित अनियमितता से जुड़े मामले को लेकर शनिवार को कहा कि प्रधानमंत्री नरेंद्र मोदी शिक्षा मंत्री धर्मेंद्र प्रधान को तत्काल बर्खास्त करें या खुद जवाबदेही स्वीकार करें। उन्होंने यह आरोप भी लगाया कि यह मामला भारतीय जनता पार्टी, राष्ट्रीय स्वयंसेवक संघ और विभिन्न संस्थाओं में बैठे इनसे जुड़े लोगों के बीच 'पैसे बनाने के लिए की गई साठगांठ' का मामला है।

22 लाख बच्चों की मेहनत बर्बाद हो गई

लोकसभा में नेता प्रतिपक्ष ने 'एक्स' पर एक वीडियो पोस्ट कर कहा, 'नीट के 22 लाख बच्चों के साथ धोखा हुआ है। पर मोदी जी एक शब्द भी नहीं बोल रहे। धर्मेंद्र प्रधान जी को अभी हटाइए, या जवाबदेही खुद लीजिए।' राहुल गांधी ने वीडियो में कहा कि 22 लाख छात्रों ने दो साल तक जीतोड़ मेहनत की और उनकी सारी मेहनत बर्बाद हो गई। उन्होंने कहा, 'पूरा देश जानता है कि परीक्षा से दो दिन पहले नीट का पेपर व्हाट्सएप पर बांटा गया। देश के शिक्षा मंत्री धर्मेंद्र प्रधान कहते हैं कि उनका इस मामले से कोई लेना-देना नहीं है।' राहुल गांधी ने दावा किया कि प्रधान ने संसद की शिक्षा संबंधी स्थायी समिति की



सिफारिश को कूड़ेदान में फेंक दिया और यह कहा था कि इस समिति में विपक्ष के लोग बैठे हैं, ऐसे में इन सिफारिशों का कोई मतलब नहीं है।

आरएसएस-भाजपा ने शिक्षा व्यवस्था को नष्ट कर दिया

उन्होंने दावा किया कि प्रधान ने देश की शिक्षा व्यवस्था के मूल स्वरूप को नुकसान पहुंचाया है। राहुल गांधी ने यह आरोप भी लगाया, 'केंद्र में, आरएसएस-भाजपा और उनके सहयोगियों-विश्वविद्यालयों के कुलपति, प्रोफेसरों-के बीच पैसे कमाने का यह गठजोड़ मौजूद है। इन्होंने हिंदुस्तान की शिक्षा व्यवस्था को नष्ट कर दिया है।' राहुल गांधी ने कहा, 'पूरा देश जानता है कि यदि आप किसी विश्वविद्यालय का कुलपति बनना चाहते हैं, तो आपको विषय का ज्ञान और अनुभव रखने की कोई जरूरत नहीं है। यदि आप आरएसएस से जुड़े हैं, तो कुलपति बन सकते हैं, लेकिन आपकी विचारधारा आरएसएस की नहीं है, तो

आप कुलपति नहीं बन सकते।

दोषियों को कड़ी से कड़ी सजा हो
कांग्रेस के पूर्व अध्यक्ष ने दावा किया कि पिछले कुछ वर्षों में अलग-अलग परीक्षाओं के 80 बार पेपर लीक हुए हैं। उन्होंने कहा कि प्रधानमंत्री को अपने शिक्षा मंत्री को बर्खास्त करना चाहिए और यह निर्देश देना चाहिए नीट पेपर लीक मामले में दोषियों को कड़ी से कड़ी सजा हो। इससे पहले, कांग्रेस अध्यक्ष मल्लिकार्जुन खरगे ने कहा कि मोदी मोदी सरकार में 'अमृत काल' भर्ती-परीक्षा के छात्रों के लिए 'मृत काल' साबित हो रहा है और शिक्षा मंत्री धर्मेंद्र प्रधान को तत्काल इस्तीफा देना चाहिए। उन्होंने यह भी कहा कि अब प्रधानमंत्री को चुपची तोड़नी चाहिए और 'परीक्षा-लीक पर चर्चा' करनी चाहिए। खरगे ने कहा, 'मोदी जी परीक्षा-लीक पर चर्चा कीजिये, चुप रहने से कुछ नहीं होगा। कांग्रेस महासचिव जयराम रमेश ने शिक्षा संबंधी संसद की स्थायी समिति का उल्लेख करते हुए यह दावा भी किया कि समिति की सिफारिशों को मानने से इनकार करके मंत्री ने संसद की बहुदलीय परंपराओं को खारिज किया है। रमेश ने कहा, 'प्रधानमंत्री अपने वार्षिक परीक्षा पे चर्चा कार्यक्रम का बड़े गर्व के साथ व्यापक प्रचार करते हैं। लेकिन आज समय की मांग परीक्षा की समीक्षा है। शिक्षा मंत्री इस जिम्मेदारी के लिए उभरना नहीं दिखाई देते।

हाईवे पर डिवाइडर से टकराने के बाद पलटी बेकाबू कार, कांस्टेबल की दर्दनाक मौत, एक महिला घायल

स्वतंत्र प्रभात संवाददाता

शाहजहांपुर: उत्तर प्रदेश के शाहजहांपुर जिले के पुवायां थाना क्षेत्र में एक कार के डिवाइडर से टकरा जाने के कारण कार में सवार एक कांस्टेबल की मौत हो गई जबकि एक महिला गंभीर रूप से घायल हो गई। पुलिस ने शनिवार को यह जानकारी दी। पुवायां के पुलिस क्षेत्राधिकारी (सीओ) प्रवीण मलिक ने बताया कि हरियाणा के भिवानी-दादरी निवासी कांस्टेबल दिनेश चौधरी (30) वर्ष 2018 बैच का सिपाही था और पिछले एक वर्ष से बंडा थाने में तैनात



था। शुक्रवार रात वह एक महिला के साथ कार से कहीं जा रहा था। उन्होंने बताया कि पलिया मार्ग पर भूख-मैनारी पुल के पास कार अनियंत्रित होकर डिवाइडर से टकरा गई।

टक्कर इतनी तेज थी कि कार चला रहे दिनेश चौधरी सीटों के बीच फंस गए। दुर्घटना की सूचना मिलने पर मौके पर पहुंची पुलिस ने कड़ी मशकत के बाद दोनों को बाहर निकालकर अस्पताल पहुंचाया, जहां चिकित्सकों ने दिनेश चौधरी को मृत घोषित कर दिया। सीओ ने बताया कि घायल महिला की अभी पहचान नहीं हो सकी है। उसकी हालत गंभीर होने पर उसे मेडिकल कॉलेज रेफर किया गया है। पुलिस ने शव को पोस्टमार्टम के लिए भेज दिया है तथा परिजनों को इस घटना की सूचना दे दी गई है। हादसे के कारणों की जांच की जा रही है।

कोचिंग से क्राइम तक NEET पेपर लीक के मास्टरमाइंड पीवी कुलकर्णी की पूरी कुंडली

NEET UG पेपर लीक 2026 केस में की जांच CBI कर रही है। CBI अब तक इस केस में 9 लोगों को गिरफ्तार कर चुकी है। लेकिन इनमें सबसे ज्यादा चर्चा डॉक्टर पीवी कुलकर्णी की हो रही है। इस आरोपी ने रियायरमेंट के बाद पेपर लीक केस की घटना को अंजाम दिया है। पीवी कुलकर्णी को इस केस का मास्टरमाइंड बताया जा रहा है। वहीं, NEET UG 2026 पेपर लीक मामले में गिरफ्तार मास्टरमाइंड पीवी कुलकर्णी और उसकी सहयोगी मनीषा को CBI ने शनिवार को दिल्ली की राजन एवेन्यू कोर्ट में पेश किया। जहां सुनवाई के बाद कोर्ट ने दोनों आरोपियों को 10 दिनों की CBI कस्टडी में भेज दिया गया।

कौन है डॉक्टर पीवी कुलकर्णी?

NEET त पेपर लीक केस का मास्टरमाइंड केमिस्ट्री का रियायर्ड लेक्चरर डॉक्टर पीवी कुलकर्णी है। CBI ने प्रोफेसर को महाराष्ट्र के पुणे से गिरफ्तार किया है। पीवी कुलकर्णी, महाराष्ट्र के लातूर का रहने वाला है। वो NTA की तरफ से नीट एजाम के प्रॉसेस का हिस्सा था। उसने कोचिंग के छात्रों को पेपर लीक कर सवाल-जवाब रटवाए थे। जानकारी के मुताबिक, केवल NEET 2026 लीक ही नहीं, गिरफ्तारी से पहले PV कुलकर्णी की तरफ से सेट किए गए हर एक पेपर के बारे में CBI ने पूछताछ की है। माना जा रहा है कि 2024 पेपर लीक और अन्य मामलों में भी उसकी सल्लता हो सकती है। हालांकि छद्म का कहना है कि अभी पूछताछ की जा रही है।

चार साल पहले हुआ रियायत

बताया जाता है कि पीवी कुलकर्णी ने लातूर के दयानंद विद्या महाविद्यालय/दयानंद शिक्षण संस्था में करीब 2830 साल तक पढ़ाया है। पीवी कुलकर्णी चार साल पहले रियायत हुआ और बाद में पुणे शिफ्ट हो गया। लातूर में उसका घर अब भी मौजूद है। जांच में पता चला है कि कुलकर्णी 2011 से DEEPER (Dynamic Entrance Examination)



Performance Enhancement and Research) से जुड़ा था। संस्था शुरूआत में शैक्षणिक गतिविधियों पर केंद्रित थी और बाद में सामाजिक कल्याण व सामुदायिक पहलों तक विस्तारित हुई। छद्मकृष्णकृष्णवित्स मॉक टेस्ट आयोजित करता है।

कुलकर्णी ने मनीषा के साथ छात्रों तक बनाई पहुंच

CBI की जांच में सामने आया है कि कुलकर्णी और मनीषा मंधारे ने कथित तौर पर पुणे, लातूर और महाराष्ट्र के अन्य हिस्सों के छात्रों तक नेटवर्क के जरिए पहुंच बनाई। अलग-अलग जगहों पर सैमिनार आयोजित किए गए और पुणाने छात्रों, खासकर था। उसने कोचिंग के छात्रों को पेपर लीक कर सवाल-जवाब रटवाए थे। जानकारी के मुताबिक, केवल NEET 2026 लीक ही नहीं, गिरफ्तारी से पहले PV कुलकर्णी की तरफ से सेट किए गए हर एक पेपर के बारे में CBI ने पूछताछ की है। माना जा रहा है कि 2024 पेपर लीक और अन्य मामलों में भी उसकी सल्लता हो सकती है। हालांकि छद्म का कहना है कि अभी पूछताछ की जा रही है।

अभिभावकों की शिकायत पर खुला राज

पुणे पुलिस सूत्रों के अनुसार, NEET परीक्षा वाले दिन मनीषा वाघमारे के खाले में 10 लाख ट्रंसफर हुए, जबकि कई छात्रों ने 25,000-25,000 ट्रंसफर किए। इसी बीच एक अभिभावक की शिकायत के बाद लातूर की भूमिका जांच में सामने आई, जिसके बाद स्थानीय पुलिस ने CBI को जानकारी दी। CBI टीम लातूर में मौजूद है और RCC Institute के शिवाज मोटेगावकर, कई छात्रों और

गैंगरेप से दहला रक्ख बस स्टैंड से उठाकर मुसाफिरखाने में ले जाकर नाबालिग लड़की से हैवानियत



मुसाफिरखाने और आसपास लगे सीसीटीवी कैमरों की फुटेज खंगाल रही है, ताकि आरोपियों की पहचान की जा सके। इसके अलावा पुलिस संभावित ठिकानों और होटलों में भी जांच कर रही है। प्रारंभिक जांच में सामने आया है कि पीड़िता सटई थाना क्षेत्र की रहने वाली है और वह पुलिस को दी। इसके बाद पुलिस ने तत्काल मामला दर्ज कर आरोपियों की तलाश शुरू कर दी। मामले की गंभीरता को देखते हुए पुलिस अधीक्षक के निर्देश पर आरोपियों की गिरफ्तारी के लिए 8 अलग-अलग टीमें गठित की गई हैं। पुलिस बस स्टैंड,

है। नगर पुलिस अधीक्षक अरुण कुमार सोनी ने बताया कि मामले में गंभीर धाराओं के तहत अपराध दर्ज कर लिया गया है और आरोपियों की तलाश के लिए लगातार दबिश दी जा रही है। पुलिस तकनीकी साक्ष्यों और सीसीटीवी फुटेज के आधार पर जांच आगे बढ़ रही है। घटना के बाद शहर में लोगों के बीच आक्रोश का माहौल है। बस स्टैंड जैसे सार्वजनिक क्षेत्र में हुई इस वारदात ने सुरक्षा व्यवस्था पर भी सवाल खड़े कर दिए हैं। पुलिस का कहना है कि जल्द ही आरोपियों को गिरफ्तार कर पूरे मामले का खुलासा किया जाएगा।

नोएडा के सेक्टर-63 की दो फैक्ट्रियों में भीषण आग, दमकल की 16 गाड़ियों ने पाया काबू

स्वतंत्र प्रभात संवाददाता

उत्तर प्रदेश के नोएडा में थाना सेक्टर-63 क्षेत्र के डी-ब्लॉक स्थित एक गारमेंट कंपनी और एक बैग निर्माण कंपनी में शनिवार दोपहर भीषण आग लग गई। आग की चपेट में आने से दोनों कंपनियों जलकर खाक हो गईं। हालांकि, इस घटना में किसी के हताहत होने की सूचना नहीं है। मुख्य अग्निशमन अधिकारी (सीएफओ) प्रदीप कुमार चौबे ने बताया कि सेक्टर-63 के डी-140 स्थित 'इंगल बिजनेस कॉरपोरेशन' रेफर किया गया है। पुलिस ने शव को देखते ही देखते आग ने पूरी कंपनी को अपनी चपेट में ले लिया। इसके बाद पड़ोस में स्थित डी-139 की 'शौच एक्सपोट'



कंपनी भी आग की चपेट में आ गई। उन्होंने बताया कि सूचना मिलते ही दमकल विभाग की 16 गाड़ियों को मौके पर भेजा गया। करीब दो घंटे की कड़ी मशकत के बाद आग पर काबू पाया गया। सीएफओ के अनुसार, आग लगने के समय फैक्ट्री में बड़ी संख्या में कर्मचारी काम कर रहे थे। कुछ लोग स्वयं बाहर निकल आए, जबकि अन्य को पुलिस और दमकल कर्मियों ने सुरक्षित बाहर निकाला। उन्होंने बताया कि आग लगने के कारणों और इससे हुए नुकसान का आकलन किया जा रहा है। साथ ही आग को आसपास की अन्य कंपनियों में फैलने से रोक लिया गया। इस घटना के कारण पूरे औद्योगिक क्षेत्र में काफी देर तक अफरा-तफरी का माहौल बना रहा।

संक्षिप्त खबरें

मनी लॉन्ड्रिंग मामला: जवाद अहमद सिद्दीकी की जमानत याचिका पर दिल्ली हाई कोर्ट ने ईडी से मांगा जवाब



नई दिल्ली। मनी लॉन्ड्रिंग मामले में आरोपी अल फलहाह ट्रस्ट के अध्यक्ष जवाद अहमद सिद्दीकी की नियमित जमानत याचिका पर दिल्ली हाई कोर्ट ने शुक्रवार को प्रवर्तन निदेशालय (ईडी) से जवाब मांगा है। अदालत ने ईडी को नोटिस जारी कर हलफनामा दाखिल करने का निर्देश दिया। ट्रायल कोर्ट ने 2 मई को सिद्दीकी की जमानत अर्जी खारिज कर दी थी। सिद्दीकी को मनी लॉन्ड्रिंग के एक मामले में सलिलता के आरोप में गिरफ्तार किया गया था। यह मामला फरीदाबाद में उनके शिक्षण संस्थान में छात्रों द्वारा दी गई फीस से अवैध फंड जुटाने से जुड़ा है।

पेट्रोल-डीजल बचाने के लिए नई पहल, NDMC ने कर्मचारियों के लिए शुरु की शटल सेवा



दिल्ली। प्रधानमंत्री नरेन्द्र मोदी के आह्वान पर ईंधन बचत के लिए एनडीएमसी ने भी पहल की है। कर्मचारियों को निजी वाहन छोड़कर सार्वजनिक परिवहन सेवा अपनाने के लिए प्रोत्साहित किया जा रहा है। कर्मचारियों की सहूलियत के लिए एनडीएमसी ने शुक्रवार से शटल सेवा भी शुरू की। एनडीएमसी उपाध्यक्ष कुलदीप चहल ने सुबह जोर बाग मेट्रो स्टेशन के पास हरी झंडी दिखाकर इसकी शुरुआत की। शटल में स्वयं भी सफर किया। यात्रा के दौरान कर्मचारियों से संवाद कर ईंधन बचत को लेकर उनके विचारों को जाना।

दिल्ली के शास्त्री पार्क में पार्किंग मालिक को मारी गोली, गैंगस्टर साबिर चौधरी गिराह ने की वारदात

दिल्ली। शास्त्री पार्क इलाके में वीरवार रात गैंगस्टर साबिर चौधरी गिराह के बदमाशों ने पार्किंग संचालक के कंधे में गोली मार दी। बदमाश पार्किंग में चोरी की कोशिश कर रहे थे। वारदात को अंजाम देकर बदमाश फरार हो गए। घायल हालत में एहसान को जंग प्रवेश चंद्र अस्पताल में भर्ती करवाया, जहां से उन्हें जेटीबी अस्पताल रेफर कर दिया। एहसान अपने परिवार के साथ शास्त्री पार्क बुलंद मस्जिद क्षेत्र में रहते हैं। वह इलाके में ही एक पार्किंग चलाते हैं। आरोप है रात को पार्किंग में दो बदमाश आए और चोरी करने लगे। संचालक ने विरोध किया तो बदमाशों ने कहा कि वे साबिर चौधरी गिराह से हैं। पिस्टल निकालकर संचालक के कंधे में गोली मार दी।

बाल-बाल बचा दिल्ली एयरपोर्ट का कार्गो टर्मिनल, माल ढोने वाले वाहन में लगी आग



नई दिल्ली। इंदिरा गांधी अंतरराष्ट्रीय एयरपोर्ट के कार्गो टर्मिनल पर बृहस्पतिवार को उस वक्त अफरा-तफरी मच गई, जब सामान ढोने वाले एक वाहन में अचानक भीषण आग लग गई। गनीमत यह रही कि आग वाहन से आगे नहीं फैला और इसे समय रहते नियंत्रित कर लिया गया, जिससे एक बड़ा हादसा होत-होते टल गया।

फोर्कलिफ्ट से आग की लपटें उठने लगीं

सूत्रों के मुताबिक, यह घटना दिन में दो बजे की है। घटना कार्गो टर्मिनल के उस हिस्से में हुई जहां शिपमेंट की आवाजाही जारी थी। तभी सामान ढोने के लिए इस्तेमाल होने वाले एक फोर्कलिफ्ट से धुआं और आग की लपटें उठने लगीं। इससे पहले कि आग विकराल रूप धारण करती या आसपास रखे अन्य शिपमेंट को अपनी चपेट में लेती, वहां तैनात कर्मचारियों और मौजूद लोगों ने तत्परता दिखाते हुए टर्मिनल पर लगे अग्निशामक यंत्रों का तुरंत इस्तेमाल शुरू कर दिया।

दमकल ने समय रहते आग फैलने से रोकी

अग्निशमन दल के पहुंचने से पहले लोगों की तत्परता से आग आगे नहीं फैल सकी। जैसे ही अग्निशमक दस्ता पहुंचा, उसने कुछ ही मिनटों में आग पर पूरी तरह काबू पा लिया। इस घटना में किसी के हताहत होने की खबर नहीं है, हालांकि आग के कारण फोर्कलिफ्ट को काफी नुकसान पहुंचा है। आग कैसे लगी, फिलहाल इसके कारणों का सटीक पता नहीं चल पाया है।

मुंबई में सनसनी.. पत्नी के सामने प्रेमी का गला रेतकर हत्या, 3 घंटे में आरोपी फिल्मी स्टाइल में गिरफ्तार

स्वतंत्र प्रभात संवाददाता

मुंबई के गोरेगांव पूर्व स्थित आरे पुलिस स्टेशन की हद में रिश्तों को शर्मसार कर देने वाली एक खौफनाक वारदात सामने आई है। पत्नी पर अवैध संबंधों के शक में एक पति ने पहले पत्नी और उसके कथित प्रेमी को घर बुलाकर साथ में शराब पिलाई, फिर फिल्मी अंदाज में पत्नी के सामने ही उसके प्रेमी की गला रेतकर बेरहमी से हत्या कर दी। हत्या के बाद आरोपी मौके से फरार हो गया, लेकिन आरे पुलिस ने तेजी दिखाते हुए महज 3 घंटे के भीतर आरोपी को फिल्मी स्टाइल में दौड़ाकर गिरफ्तार कर लिया और हत्या की गुल्थी सुलझा दी। पुलिस के अनुसार गिरफ्तार आरोपी की पहचान भीमराज ओमप्रकाश शर्मा (48) के रूप में हुई है, जबकि मृतक का नाम विकास अशोक भुसारे बताया गया है। दोनों आरे कॉलोनी इलाके के यूनिट 5 नंबर में रहते हैं.. आरोपी भीमराज की पत्नी को मृतक विकास भुसारे ने पहले छेड़ा था, जिसकी शिकायत आरोपी ने किया था लेकिन उसके बाद भी मृतक बार बार आरोपी की पत्नी के साथ मिलता था और



संपर्क बनाए रखा था जिसका गुस्सा आरोपी भीमराज को था इसी कारण हत्या कर दी..

शक बना खून की वजह

आरे पुलिस स्टेशन के वरिष्ठ पुलिस अधिकारी रविंद्र पाटील के मुताबिक आरोपी भीमराज को लंबे समय से अपनी पत्नी और विकास भुसारे के बीच संबंध होने का शक था। इसी बात को लेकर वह कई बार अपनी पत्नी के साथ मारपीट भी कर चुका था। लेकिन इस बार आरोपी का खौफनाक साजिश रची। उसने विकास को अपने घर बुलाया और पत्नी के साथ मिलकर शराब पार्टी का प्लान बनाया। देर रात तीनों ने साथ बैठकर शराब पी। जब

जब तक विकास की मौके पर ही मौत नहीं हो गई।

हत्या के बाद फरार, पुलिस ने दौड़ाकर दबोचा

वारदात को अंजाम देने के बाद आरोपी घर से। आरे के जंगल में फरार हो गया। घटना की जानकारी मिलते ही आरे पुलिस हरकत में आ गई। मामले की गंभीरता को देखते हुए पुलिस ने तुरंत तीन अलग-अलग टीमें बनाई और आरोपी की तलाश शुरू कर दी। जांच के दौरान पता चला कि आरोपी जंगल के रास्ते मुंबई छोड़कर भागने की फिराक में था। पुलिस ने घेराबंदी कर रास्ते में ही आरोपी को देखा और पीछा कर उसे दबोच लिया।

पूछताछ में कबूला जुर्म

गिरफ्तारी के बाद आरोपी ने पुलिस पूछताछ में हत्या की पूरी कहानी कबूल कर ली। आरोपी ने बताया कि पत्नी और विकास के कथित संबंधों के शक में उसने इस वारदात को अंजाम दिया। फिलहाल आरो पुलिस ने हत्या का मामला दर्ज कर आरोपी को कोर्ट में पेश किया, जहां से उसे आगे की जांच के लिए पुलिस कस्टडी में भेज दिया गया है।

लगातार बारिश से में दर्दनाक हादसा — थाना रोड पर टूटे बिजली के तार से साइकिल सवार की मौत

● इलाके में सनसनी, प्रशासन की कार्यशैली पर उठे सवाल! जिम्मेदार कौन

स्वतंत्र प्रभात संवाददाता

श्रीभूमि : श्रीभूमि शहर के थाना रोड क्षेत्र में लगातार हो रही भारी बारिश के बीच एक दर्दनाक हादसा सामने आया है। सड़क पर गिरे बिजली के टूटे हुए तार के संपर्क में आने से एक साइकिल सवार की मौके पर ही मौत हो गई। इस घटना के बाद पूरे इलाके में दहशत और आक्रोश का माहौल फैल गया है। स्थानीय लोगों के अनुसार, यह खतरनाक तार काफी समय से सड़क पर पड़ा हुआ था, लेकिन संबंधित विभाग द्वारा समय रहते कोई कार्रवाई नहीं की गई। लोगों ने लापरवाही



का आरोप लगाते हुए प्रशासन की कार्यशैली पर गंभीर सवाल उठाए हैं। घटना के बाद पुलिस और बिजली विभाग की टीम मौके पर पहुंची और स्थिति को नियंत्रित करने का प्रयास किया गया। मृतक के शव को पोस्टमार्टम के लिए भेज दिया गया है। प्रशासन ने लोगों से अपील की है कि बरसात के मौसम में विशेष सावधानी बरतें और किसी भी तरह के टूटे बिजली के तार या जलभराव वाले क्षेत्रों से दूर रहें।

बराक घाटी के सिलचर में गुवाहाटी उच्च न्यायालय की स्थायी पीठ की मांग तेज

श्रीभूमि : असम के बराक घाटी के सिलचर में गुवाहाटी उच्च न्यायालय की स्थायी पीठ (Permanent Bench) स्थापित करने की मांग एक बार फिर जोर पकड़ रही है। इसी क्रम में ब्यू हेवन फाउंडेशन, सिलचर के अध्यक्ष एवं अधिवक्ता इकबाल अहमद बरभुइया ने आज माननीय गुवाहाटी उच्च न्यायालय के मुख्य न्यायाधीश को स्पीड पोस्ट के माध्यम से एक ज्ञापन प्रेषित किया। इस ज्ञापन में उन्होंने बराक घाटी में उच्च न्यायालय की स्थायी पीठ स्थापित करने की पुर्ण मांग की है। प्रस्तावित पीठ के अंतर्गत कछर, श्रीभूमि, हैलाकांडी और दीमा हसाओ जिलों को शामिल करने का अनुरोध किया गया है। उन्होंने कहा कि स्थायी पीठ की स्थापना से क्षेत्र के लोगों को न्याय प्राप्त करने में काफी सुविधा होगी। साथ ही दूर-दराज के क्षेत्रों से गुवाहाटी तक यात्रा करने की कठिनाई कम होगी, जिससे न्यायिक प्रक्रिया अधिक सुलभ, त्वरित और प्रभावी बन सकेगी।

भारती सिंह से कम पैसे कमाने पर लोग मारते थे ताने-हर्ष

● हर्ष लिम्बाचिया ने नेहा धूपिया के पॉडकास्ट में बताया कि भारती सिंह के उनसे ज्यादा सफल होने पर उन्हें आलोचना का सामना करना पड़ा।

स्वतंत्र प्रभात संवाददाता

कॉमेडियन भारती सिंह और लेखक-निर्माता हर्ष लिम्बाचिया छोटे पदों की पॉपुलर कोडिंगों से से एक हैं। सात साल तक डेटिंग करने के बाद इस जोड़े ने 2017 में शादी की थी। हाल ही में एक बातचीत के दौरान, हर्ष ने बताया कि चूँकि भारती सिंह उनसे ज्यादा सक्सेसफुल हैं इस वजह से उन्हें कई जगह सुनने को मिला।

नेहा धूपिया के शो पर आए थे हर्ष

नेहा धूपिया ने पति अंगद बेदी के साथ एक पॉडकास्ट शो लॉन्च किया है जिसका नाम उन्होंने डबल डेट रखा है। एपिसोड में हर्ष से पूछा गया कि क्या उन्हें 'अधिक सफल' पत्नी से शादी करने के लिए आलोचना का सामना करना पड़ा। इस पर हर्ष ने जवाब दिया, 'हां, ऐसा बहुत हुआ है। अगर आप किसी लड़की से शादी कर रहे

कलयुगी बेटे ने अपनी ही मां के भरोसे को तोड़ते हुए घर से करीब 30 ग्राम सोने के गहनों पर हाथ साफ कर दिया



स्वतंत्र प्रभात संवाददाता

मुंबई के दिंडोशी पुलिस स्टेशन अंतर्गत एक चौकाने वाला मामला सामने आया है, जहां एक कलयुगी बेटे ने अपनी ही मां के भरोसे को तोड़ते हुए घर से करीब 30 ग्राम सोने के गहनों पर हाथ साफ कर दिया। बताया जा रहा है कि आरोपी प्रियांशु गुप्ता ने अपनी प्रेमिका और मुंबहोली बहन के साथ मिलकर इस वारदात को अंजाम दिया। पुलिस जांच में खुलासा हुआ कि चोरी किए गए गहनों को आरोपी ने दो अलग-अलग ज्वेलर्स को बेच दिया था, ताकि प्रेमिका के साथ घूमने-फिरने और अय्याशी के लिए पैसे जुटाए जा सकें। मामले की गंभीरता को देखते हुए वरिष्ठ

अधिकारियों के मार्गदर्शन में दिंडोशी पुलिस स्टेशन की डिटेक्शन टीम सक्रिय हुई। पीएसआई अजीत देसाई और उनकी टीम ने तकनीकी जांच मुखबिरों की सूचना और लगातार मेहनत के जरिए आरोपी तक पहुंच बनाई। कड़ी मशकत के बाद पुलिस ने आरोपी प्रियांशु गुप्ता को गिरफ्तार कर लिया। पूछताछ और जांच के दौरान पुलिस ने चोरी किए गए सोने के गहनों की रिकवरी भी कर ली, जिन्हें दो अलग-अलग दुकानदारों से बरामद किया गया। इसके बाद कानूनी प्रक्रिया पूरी करते हुए बरामद गहने उसकी मां साधना गुप्ता को सौंप दिए गए। इस पूरी कार्रवाई में दिंडोशी पुलिस की तत्परता और डिटेक्शन टीम की मेहनत की सराहना की जा रही है।



हैं... और समाज कहता है कि पुरुष को महिला से अधिक सफल होना चाहिए, तो इसमें किसी को कोई आपत्ति नहीं होती। लेकिन जब कोई महिला पुरुष से अधिक सफल होती है, तो लोगों को अजीब लगता है।

हर्ष को करना पड़ा था आलोचनाओं का सामना

हर्ष ने कहा, 'पहले मुझे भी थोड़ी असहजता महसूस होती थी, लेकिन फिर मुझे एहसास हुआ कि मुझे कुछ करने की जरूरत नहीं है, बस अपने काम को बेहतर बनाते रहना है और आगे बढ़ना है। एक लेखक के तौर पर मुझे अच्छी कमाई हो रही थी। फिर भी मैंने प्रोडक्शन में हाथ आजमाया, क्योंकि प्रोड्यूसर बनने का मतलब था कि मैं कम से कम उनके लेवल

तक तो पहुंच जाऊंगा। कम से कम कुछ तो होगा। फिर मैंने क्रिएटिव डायरेक्शन शुरू किया। मैंने 'कॉमेडी नाइट्स बचाओ' शो लिखा और उसे बनाया भी। उसके बाद मुझे यह आत्मविश्वास मिला कि मैं भी कुछ कर सकता हूँ।

हर्ष ने की कपिल शर्मा की तारीफ

कपिल शर्मा के टैलेंट की तारीफ करते हुए हर्ष ने कहा, 'कपिल भाई पूरी रिफ्रेश लिखवा लेते थे, मतलब वो बोलते थे और हम टाइप करते थे।' इस पर भारती ने आगे कहा, 'कपिल भाई की रिफ्रेश कोई नहीं लिख सकता। उन्हें गॉड से गिफ्ट मिला है। कॉमेडी सीखी नहीं जा सकती, जब तक कि वो आपके अंदर न हो। जानी लीवर भाई और इन सभी लोगों को ईश्वरीय वरदान प्राप्त है।'

नीट-यूजी 2026 पेपर लीक मामले में छठे आरोपित धनंजय लोखंडे 6 दिन CBI की हिरासत में

● नीट-यूजी 2026 पेपर लीक मामले में छठे आरोपी धनंजय लोखंडे को अदालत ने छह दिन की सीबीआई रिमांड पर भेजा है।

स्वतंत्र प्रभात संवाददाता

नई दिल्ली। नीट-यूजी 2026 के पेपर लीक मामले में गिरफ्तार किए गए छठे आरोपी धनंजय लोखंडे को अदालत ने छह दिन के लिए केंद्रीय अन्वेषण ब्यूरो (सीबीआई) की रिमांड पर भेजने का आदेश दिया है। विशेष सीबीआई न्यायाधीश अजय गुप्ता ने एजेंसी की उस याचिका को स्वीकार कर लिया, जिसमें लोखंडे को पूछताछ के लिए छह दिन की हिरासत में सौंपने का अनुरोध किया गया था।

जांच अभी शुरुआती चरण में

जांच के महाष्ट्र के अधिनियमन से गिरफ्तार किया गया था और ट्राइज रिमांड पर अदालत में लाया गया था। सुनवाई के दौरान, सीबीआई ने बताया कि लोखंडे ने लीक प्रश्नपत्र सह-आरोपी शुभम को दिया था, जो उसे एक अन्य आरोपी मनीषा बाघमारे से मिला था। केंद्रीय जांच एजेंसी ने कहा कि बड़ी साजिश का पर्दाफाश करना जरूरी है और जांच अभी

शुरुआती चरण में है।

इससे पूर्व गुरुवार को राजज एवेन्यू स्थित विशेष न्यायाधीश की अदालत में नीट-यूजी 2026 पेपर लीक मामले में पांच आरोपितों को सात दिन की सीबीआई रिमांड में भेजने का आदेश दिया था।

छह आरोपितों पर कल सुनाया था फैसला

मामले की सुनवाई के दौरान सीबीआई ने आरोपितों को पेश कर दावा किया था कि मेडिकल प्रवेश परीक्षा का प्रश्नपत्र परीक्षा से पहले टेलेग्राफ और वाट्सएप के जरिए पीडिएफ फॉर्मेट में प्रसारित किया गया था और इसके पीछे एक सुनिश्चित 'नेटवर्क' काम कर रहा था। सीबीआई ने मामले को गहरी साजिश बताते हुए आरोपितों को सात दिन की पुलिस कस्टडी मांगी थी, जिसे कोर्ट ने मंजूर कर लिया था।

10 से 12 लाख रुपये तक की डील की गिरफ्तार आरोपितों की पहचान नासिक

निवासी शुभम खैरनार, जयपुर निवासी मंगलाल बिवाल, विकास बिवाल और दिनेश बिवाल व गुरग्राम निवासी यश यादव के रूप में हुई है। इन्हें अलग-अलग राज्यों से ट्राइज रिमांड पर दिल्ली लाया गया था।

जांच एजेंसी के मुताबिक, पेपर लीक के बदले 10 से 12 लाख रुपये तक की डील की गई थी।

मानसून के लिए दिल्ली तैयार, सभी 13 जिलों में तैनात की गई QRT टीमें

● ट्रेफिक जाम और जलभराव से मिलेगी राहत

स्वतंत्र प्रभात संवाददाता

दिल्ली। मानसून के दौरान आकस्मिक घटनाओं से निपटने के लिए दिल्ली के सभी 13 जिलों में त्वरित प्रतिक्रिया टीमों (QRT) का गठन किया गया है। दिल्ली आरटिआ प्रबंधन प्राधिकरण (DDMA) के निर्देशों के अनुसार मानसून और अन्य गंभीर मौसम स्थितियों के दौरान आपातस्थितियों से निपटने के लिए इन टीमों का गठन किया गया है। गिरे हुए और उखड़े हुए पेड़ों के कारण उत्पन्न आपात स्थितियों में त्वरित और प्रभावी प्रतिक्रिया सुनिश्चित करना तथा उन्हें तेजी से हटाना भी इनके कार्यक्षेत्र में शामिल है।

तीन शिफ्ट में काम करेंगी टीमें

यह आदेश तत्काल प्रभाव से लागू है और अगले आदेश तक जारी रहेगा। ये टीमें सभी डीएम के तहत काम करेंगी। टीमों तीन शिफ्टों में काम करेंगी। मानसून के दौरान तेज हवाओं और भारी वर्षा से पेड़ों के गिरने या उखड़ने की घटनाएं आम हो जाती हैं। इससे न केवल यातायात ठप होता है, बल्कि जान-माल का नुकसान भी हो सकता है। आधुनिक उपकरणों से लैस ये टीमें सड़कों पर गिरे पेड़ों और टहनियों को तेजी से हटाकर यातायात बहाल करेंगी। डीडीएमए ने स्पष्ट किया है कि नियंत्रण कक्ष से सूचना मिलते ही टीम को न्यूनतम समय में मौके पर पहुंचना होगा।


जाम और जलभराव से टीमें दिलाएंगी राहत

डीडीएमए का यह आदेश अगले निर्देश



तक लगातार जारी रहेगा। सरकार और प्रशासन का उद्देश्य मानसून के चार महिनों के दौरान जलभराव और भारी जाम की समस्या से दिल्लीवासियों को निजात दिलाना है। सभी संबंधित विभागों को इन टीमों के साथ समन्वय स्थापित करने के निर्देश दिए गए हैं। आपदा नियंत्रण कक्ष को भी सीधे इन 13 टीमों से जोड़ दिया गया है ताकि सूचनाओं का आदान-प्रदान बिना किसी देरी के हो सके।


श्रीभूमि जिले में बाढ़ की भयावह स्थिति, बदरपुर शहर सहित कई क्षेत्र जलमग्न



● आम जनजीवन प्रभावित, (NDRF) सक्रिय भूमिका में

स्वतंत्र प्रभात संवाददाता

श्रीभूमि : असम के श्रीभूमि जिले में लगातार कई दिनों से हो रही मूसलाधार बारिश के कारण हालात गंभीर हो गए हैं। जिले के विभिन्न टाउन क्षेत्रों और ग्रामीण इलाकों के साथ-साथ जिले के बदरपुर शहर की पूरी तरह जलमग्न हो गयी है। प्रमुख सड़कों और राजमार्गों पर पानी का तेज बहाव देखा जा रहा है, जिससे सामान्य जनजीवन बुरी तरह प्रभावित हुआ है। स्थानीय सूत्रों के अनुसार, बाढ़



की स्थिति के चलते शहर और गांवों में हजारों लोग अपने घरों में फंसे हुए हैं। कई परिवारों को भारी कठिनाइयों का सामना करना पड़ रहा है और आवश्यक वस्तुओं की भी कमी महसूस की जा रही है। स्थिति को नियंत्रित करने के लिए राष्ट्रीय आपदा मोचन बल (NDRF) की टीमें लगातार राहत और बचाव कार्य में जुटी हुई हैं। प्रशासन द्वारा प्रभावित क्षेत्रों से लोगों को सुरक्षित स्थानों पर पहुंचाने का कार्य तेजी से किया जा रहा है। प्रशासन ने नागरिकों से सतर्क रहने और आवश्यकता पड़ने पर सुरक्षित स्थानों पर जाने की अपील की है। हालात सामान्य जनजीवन बुरी तरह प्रभावित हुआ है। स्थानीय सूत्रों के अनुसार, बाढ़

शिमला की मृणाल जोशी बनीं युधकिया ग्लोबल ऑर्गनाइजेशन की गर्वनिंग बोर्डी जनरल सेक्रेटरी शिमला



हिमाचल प्रदेश की राजधानी शिमला की निवासी मृणाल जोशी को युधकिया ग्लोबल ऑर्गनाइजेशन की गर्वनिंग बोर्डी की जनरल सेक्रेटरी नियुक्त किया गया है। इस नियुक्ति की आधिकारिक घोषणा संगठन के संस्थापक एवं अध्यक्ष राघव चंद्र नाथ द्वारा जारी एक बयान में की गई। संगठन के अनुसार, मृणाल जोशी को यह महत्वपूर्ण जिम्मेदारी उनके युवा सशक्तिकरण, शिक्षा, कौशल विकास और सामाजिक विकास के क्षेत्र में लंबे समय से किए जा रहे कार्यों को देखते हुए सौंपी गई है। मृणाल जोशी वर्षों से युवाओं के लिए शिक्षा, नेतृत्व विकास और सामाजिक बदलाव से जुड़े कार्यक्रमों में सक्रिय रही हैं। नई भूमिका में वे संगठन की नीतियों के क्रियान्वयन, अंतरराष्ट्रीय सहयोग और युवा-केंद्रित कार्यक्रमों के संचालन का कार्य संभालेंगी। युधकिया ग्लोबल ऑर्गनाइजेशन एक अंतरराष्ट्रीय मंच है, जो युवाओं को नवाचार, उद्यमिता और सामाजिक परिवर्तन से जोड़ने का कार्य करता है। संगठन का उद्देश्य युवाओं को वैश्विक स्तर पर अवसर और मार्गदर्शन उपलब्ध कराना है।

